

मुंबई लगतच्या अरबी समुद्रात छत्रपती शिवाजी महाराज यांचे आंतरराष्ट्रीय दर्जाचे स्मारक उभारण्याबाबत.

प्रकल्प व्यवस्थापन सल्लागार नियुक्ती विषयक अनुषंगिक कामासाठी करण्यात आलेल्या खर्चास मान्यता देऊन निधी वितरीत करण्याबाबत.

महाराष्ट्र शासन

सामान्य प्रशासन विभाग,
शासन निर्णय क्र. स्मारक ३११५/प्र.क्र.४०३/२९
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२,
दिनांक:- ३० मार्च, २०१६

प्रस्तावना:-

मुंबई लगतच्या अरबी समुद्रात छत्रपती शिवाजी महाराजांचे आंतरराष्ट्रीय दर्जाचे स्मारक उभारण्याकरीता प्रकल्प व्यवस्थापन सल्लागारांची नियुक्तीकरीता निविदा मागविण्यासाठी अधिक्षक अभियंता, मुंबई (सा.बां.), मंडळ, मुंबई यांनी विविध राष्ट्रीय व आंतरराष्ट्रीय वर्तमानपत्रांमध्ये जाहीराती प्रसिध्द केल्या होत्या. तसेच या स्मारकाच्या अनुषंगिक कामांकरीता जसे की, विविध बैठकाकरीता आवश्यक कागदपत्रांचा संच तयार करणे, नकाशे व आराखडे यांचे रंगीत संच करणे, आर.एफ.पी.डॉक्युमेंट तयार करणे, प्रकल्प स्थळाची पाहणी तसेच प्रस्तुत स्मारकातील छत्रपती शिवाजी महाराज यांच्या पुतळ्याची स्थैर्यता, टिकाऊपणा, भूकंपविरोधी संरक्षण याबाबतचा अभ्यास आय.आय.टी.मुंबई यांचेकडून करून घेणे अशाप्रकारे स्मारकाच्या प्रकल्पाच्या अनुषंगिक केलेल्या कामास मान्यता देणे व त्यापोटी एकूण रु.२०,०९,९०४/ एवढा निधी वितरीत करण्याची बाब शासनाच्या विचाराधीन होती.

शासन निर्णय:-

मुंबई लगतच्या अरबी समुद्रात छत्रपती शिवाजी महाराजांचे आंतरराष्ट्रीय दर्जाचे स्मारक उभारण्याकरीता प्रकल्प व्यवस्थापन सल्लागार नियुक्ती संदर्भातील अनुषंगिक कामासाठी खालील नमूद विगतवारीनुसार करावयाच्या एकूण खर्च रुपये २०,०९,९०४/- (रुपये वीस लक्ष, नऊ हजार, नऊशे चार फक्त) इतक्या खर्चास मान्यता देण्यात येऊन, ही रक्कम वितरीत करून ती अधिक्षक अभियंता, मुंबई (सा.बां.) मंडळ, मुंबई यांचेकडे सुपूर्त करण्यास यान्वये मान्यता देण्यात येत आहे.

(१)	निविदा जाहीरात खर्च	-	रु.१५,७५,९०४/-
(२)	आर.एफ.पी.डॉक्युमेंट तयार करणे	-	रु.२,०५,०००/-
(३)	आय.आय.टी., मुंबई यांना तांत्रिक सल्ल्यापोटी	-	रु.२,२९,०००/-
	अदा करावयाची रक्कम		

एकूण - रु.२०,०९,९०४/-

२. सदरची तरतूद आहरित करण्यासाठी उप कार्यकारी अभियंता, एकात्मिकृत घटक विभाग, सार्वजनिक बांधकाम विभाग, मुंबई (सांकेतांक क्रमांक ७१०१००३४३३) यांना आहरण व संवितरण अधिकारी व अधिक्षक अभियंता, मुंबई (सां.बा.) मंडळ, मुंबई यांना नियंत्रकीय अधिकारी म्हणून घोषित करण्यात येत आहे. आहरण व संवितरण अधिकारी यांनी सदर निधीच्या विनियोगाबाबत तसेच महालेखापाल यांच्या लेख्याशी खर्च ताळमेळ घालण्याची कार्यवाही करावी. सदर निधी प्रत्यक्षात वितरीत झाल्यानंतर खर्चाचे उपयोगिता प्रमाणपत्र महालेखापाल यांना पाठवून त्याची प्रत शासनास सादर करण्याची जबाबदारी अधिक्षक अभियंता, मुंबई (सां.बा.), मंडळ, मुंबई यांची राहिल.
३. या कामावर होणारा खर्च मागणी क्रमांक ए-९, लेखाशीर्ष ४०५९, सार्वजनिक बांधकामावरील भांडवली खर्च ०१, कार्यालयीन इमारत ०५१ बांधकामे, राज्य योजनातर्गत योजना(००)(०१) अरबी समुद्रात छत्रपती शिवाजी महाराजांचे स्मारक उभारणे (४०५९ २५२१) ५३, मोठी बांधकामे या लेखाशीर्ष खालील सन २०१५-१६ च्या मंजूर अनुदानातून भागविण्यात यावा.
४. सदर प्रकरणी वित्त विभागाचे परिपत्रक क्र.अर्थसं २०१५/प्र.क्र.८५/अर्थ-३, दि.१७ एप्रिल, २०१५ व परिपत्रक क्र.अर्थसं २०१५/प्र.क्र.३४/कोषा.प्रशा.५, दि.२४ जुलै, २०१५ मध्ये नमूद करण्यात आलेल्या अटी व शर्तीची पूर्तता होत आहे असे प्रमाणित करण्यात येत आहे.
५. हा शासन निर्णय वित्तीय अधिकार नियम पुस्तिका १९७८ मधील भाग पहिला उप-विभाग तीन मधील परि.२७ (२) अनुसार प्रशासनिक विभागास असलेल्या अधिकारानुसार तसेच वित्त विभाग परिपत्रक क्र. अर्थसं २०१५/प्र.क्र.८५/अर्थ-३, दि.१७ एप्रिल, २०१५ मधील परिच्छेद क्र.७ (क) अनुसार विभागांना प्रदान केलेल्या अधिकारानुसार निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३११७४९५७३००७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र.ग.पांचाळ)

अवर सचिव, महाराष्ट्र शासन.

प्रति,

- (१) मा.मुख्यमंत्री महोदयांचे प्रधान सचिव, मंत्रालय, मुंबई,
- (२) मा.मुख्य सचिव, महाराष्ट्र राज्य, मंत्रालय, मुंबई,
- (३) अपर मुख्य सचिव (र.व का.), सामान्य प्रशासन विभाग, मंत्रालय, मुंबई
- (४) अपर मुख्य सचिव, सार्वजनिक बांधकाम विभाग, मंत्रालय, मुंबई
- (५) सचिव (बांधकामे), सार्वजनिक बांधकाम विभाग, मंत्रालय, मुंबई,
- (६) मुख्य अभियंता, सार्वजनिक बांधकाम विभाग, मुंबई प्रादेशिक विभाग, मुंबई
- (७) महालेखापाल-१ (लेखा व अनुज्ञेयता), महाराष्ट्र, मुंबई
- (८) महालेखापाल-१ (लेखापरीक्षा), महाराष्ट्र, मुंबई

- (९) महालेखापाल-२ (लेखा व अनुज्ञेयता), महाराष्ट्र, नागपूर
- (१०) महालेखापाल-२ (लेखापरीक्षा), महाराष्ट्र, नागपूर,
- (११) अधिक्षक अभियंता, सार्वजनिक बांधकाम मंडळ, मुंबई
- (१२) कार्यकारी अभियंता, एकात्मिकृत घटक विभाग, सार्वजनिक बांधकाम विभाग, मुंबई
- (१३) अधिदान व लेखा अधिकारी, मुंबई
- (१४) निवासी लेखा परीक्षा अधिकारी, मुंबई,
- (१५) उप-कार्यकारी अभियंता, एकात्मिकृत घटक विभाग, सार्वजनिक बांधकाम विभाग, मुंबई
- (१६) अवर सचिव (इमा-३), सार्वजनिक बांधकाम विभाग, मंत्रालय, मुंबई
- (१७) वित्त विभाग (व्यय-४/ अर्थसंकल्प-१४), मंत्रालय, मुंबई
- (१८) सामान्य प्रशासन विभाग (कार्यासन-२५), मंत्रालय, मुंबई
- (१९) कक्ष अधिकारी, नियोजन विभाग (कार्यासन-१४४३), मंत्रालय, मुंबई,
- (२०) निवड नस्ती (कार्यासन-२९) सा.प्र.विभाग, मंत्रालय, मुंबई-४०० ०३२.